

PARLAMENT EWROPEW

2004



2009

Dokument ta' sessjoni

A6-0184/2009

23.3.2009

RAPPORT

dwar il-kwittanza għall-implimentazzjoni tal-baġit generali tal-Unjoni Ewropea
għas-sena finanzjarja 2007
(C6-0416/2008 – 2008/2276(DEC))

Taqsimi I – Parlament Ewropew

Kumitat għall-Kontroll tal-Baġit

Rapporteur: Paulo Casaca

WERREJ

Pagna

1. PROPOSTA GĦAL DEĊIŻJONI TAL-PARLAMENT EWROPEW	3
2. MOZZJONI GĦAL RIŻOLUZZJONI TAL-PARLAMENT EWROPEW	5
RIŻULTAT TAL-VOTAZZJONI FINALI FIL-KUMITAT	24

1. PROPOSTA GĦAL DEĊIŻJONI TAL-PARLAMENT EWROPEW

dwar il-kwittanza għall-implimentazzjoni tal-baġit ġenerali tal-Unjoni Ewropea għas-sena finanzjarja 2007, Taqsima I – Parlament Ewropew (C6-0416/2008 – 2008/2276(DEC))

Il-Parlament Ewropew,

- wara li kkunsidra l-baġit ġenerali tal-Unjoni Ewropea għas-sena finanzjarja 2007¹,
- wara li kkunsidra l-kontijiet annwali finali tal-Komunitajiet Ewropej għas-sena finanzjarja 2007 – Volum I (SEC(2008)2359 - C6-0416/2008)²,
- wara li kkunsidra r-rapport dwar l-amministrazzjoni baġitarja u finanzjarja għas-sena finanzjarja 2007, Taqsima I - Parlament Ewropew³,
- wara li kkunsidra r-rapport annwali tal-Awditur Intern għall-2007,
- wara li kkunsidra r-Rapport Annwali tal-Qorti tal-Awdituri dwar l-implimentazzjoni tal-baġit għas-sena finanzjarja 2007, flimkien mat-twegibiet tal-istituzzjonijiet li jkunu qed jiġu verifikati⁴,
- wara li kkunsidra d-dikjarazzjoni ta' assigurazzjoni dwar l-affidabilità tal-kontijiet kif ukoll il-legalità u r-regolarità tat-tranzazzjonijiet li fuqhom hija bbażata, ipprovduta mill-Qorti tal-Awdituri skont l-Artikolu 248 tat-Trattat KE⁵,
- wara li kkunsidra l-Artikoli 272(10) u 275 tat-Trattat KE kif ukoll l-Artikolu 179(a) tat-Trattat Euratom,
- wara li kkunsidra r-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej⁶, u b'mod partikulari l-Artikoli 145, 146 u 147 tiegħu,
- wara li kkunsidra l-Artikolu 13 tar-Regoli Interni dwar l-implimentazzjoni tal-baġit tal-Parlament Ewropew⁷,
- wara li kkunsidra l-Artikolu 147(1) tar-Regolament Finanzjarju skont liema artikolu kull Istituzzjoni Komunitarja għandha tiegħu l-passi kollha xierqa biex twettaq l-osservazzjonijiet li jakkompanjaw id-deċiżjoni ta' kwittanza tal-Parlament Ewropew,
- wara li kkunsidra r-risoluzzjoni tiegħu tal-15 ta' Marzu 2006 dwar il-linji gwida għall-proċedura tal-baġit tal-2007 – Taqsimiet II, IV, V, VI, VII, VIII (A) u VIII (B) u dwar l-

¹ ĠU L 77, 16.3.2007.

² ĠU C 287, 10.11.2008, p. 1.

³ ĠU C 148, 13.6.2008, p. 1.

⁴ ĠU C 286, 10.11.2008, p. 1.

⁵ ĠU C 287, 10.11.2008, p. 111.

⁶ ĠU L 248, 16.9.2002, p. 1.

⁷ PE 349.540/Bur/ann/def.

abbozz preliminari tal-estimi tal-Parlament Ewropew (Taqsimha I) għall-proċedura tal-baġit tal-2007¹,

- wara li kkunsidra l-Artikoli 71 u 74(3) u l-Anness V tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kontroll tal-Baġit (A6-0184/2009),
- A. billi l-verifika tal-Qorti tal-Awdituri ddikjarat li, fir-rigward tan-nefqa amministrattiva tal-2007, l-Istituzzjonijiet kollha implimentaw b'mod sodisfacenti s-sistemi ta' sorveljanza u ta' kontroll meħtieġa mir-Regolament Finanzjarju u t-tranzazzjonijiet ittestjati kienu hielsa minn żbalji materjali²,
- B. billi, fit-3 ta' Ġunju 2008, is-Segretarju Ġenerali ċċertifika li għandu assigurazzjoni raġjonevoli li l-baġit tal-Parlament Ewropew gie implimentat b'konformità mal-prinċipji ta' amministrazzjoni finanzjarja soda u li l-qafas ta' kontroll li gie applikat jagħti l-garanziji meħtieġa tal-legalità u r-regolarità tal-operazzjonijiet sottostanti;
1. Jagħti l-kwittanza lill-President tiegħu dwar l-implimentazzjoni tal-baġit generali tal-Parlament Ewropew għas-sena finanzjarja 2007;
 2. Jipprezenta l-osservazzjonijiet tiegħu fir-risoluzzjoni t'hawn taħt;
 3. Jagħti istruzzjonijiet lill-President tiegħu biex jgħaddi din id-Deciżjoni u r-risoluzzjoni li hi parti integrali minnha lill-Kunsill, lill-Kummissjoni, lill-Qorti tal-Ġustizzja, lill-Qorti tal-Awdituri, lill-Ombudsman Ewropew u lill-Kontrollur Ewropew għall-Protezzjoni tad-Data, u biex jiżgura/tiżgura li tiġi ppubblikata fil-Ġurnal Uffiċjali tal-Unjoni Ewropea (serje L).

¹ ĠU C 291 E, 30.11.2006, p. 311.

² ĠU C 286, 10.11.2008, punt 11.6.

2. MOZZJONI GĦAL RIŻOLUZZJONI TAL-PARLAMENT EWROPEW

li tinkludi kummenti li jagħmlu parti integrali mid-deċiżjoni dwar il-kwittanza għall-implimentazzjoni tal-baġit ġenerali tal-Unjoni Ewropea għas-sena finanzjarja 2007, Taqsima I – Parlament Ewropew (C6-0416/2008 – 2008/2276(DEC))

Il-Parlament Ewropew,

- wara li kkunsidra l-baġit ġenerali tal-Unjoni Ewropea għas-sena finanzjarja 2007¹,
- wara li kkunsidra l-kontijiet annwali finali tal-Komunitajiet Ewropej għas-sena finanzjarja 2007 – Volum I (SEC(2008)2359 - C6-0416/2008)²,
- wara li kkunsidra r-rapport dwar l-amministrazzjoni baġitarja u finanzjarja għas-sena finanzjarja 2007, Taqsima I - Parlament Ewropew³,
- wara li kkunsidra r-rapport annwali tal-Awditur Intern għall-2007,
- wara li kkunsidra r-Rapport Annwali tal-Qorti tal-Awdituri dwar l-implimentazzjoni tal-baġit għas-sena finanzjarja 2007, flimkien mat-tweġibiet tal-istituzzjonijiet li jkunu qed jiġu verifikati⁴,
- wara li kkunsidra d-dikjarazzjoni ta' assigurazzjoni dwar l-affidabilità tal-kontijiet kif ukoll il-legalità u r-regolarità tat-tranzazzjonijiet li fuqhom hija bbażata, ipprovduta mill-Qorti tal-Awdituri skont l-Artikolu 248 tat-Trattat KE⁵,
- wara li kkunsidra l-Artikoli 272(10) u 275 tat-Trattat KE kif ukoll l-Artikolu 179(a) tat-Trattat Euratom,
- wara li kkunsidra r-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej⁶, u b'mod partikulari l-Artikoli 145, 146 u 147 tiegħu,
- wara li kkunsidra l-Artikolu 13 tar-Regoli Interni dwar l-implimentazzjoni tal-baġit tal-Parlament Ewropew⁷,
- wara li kkunsidra l-Artikolu 147(1) tar-Regolament Finanzjarju skont liema artikolu kull Istituzzjoni Komunitarja għandha tiegħu l-passi kollha xierqa biex twettaq l-osservazzjonijiet li jakkompanjaw id-deċiżjoni ta' kwittanza tal-Parlament Ewropew,
- wara li kkunsidra r-riżoluzzjoni tiegħu tal-15 ta' Marzu 2006 dwar il-linji gwida għall-

¹ ĠU L 77, 16.3.2007.

² ĠU C 287, 10.11.2008, p. 1.

³ ĠU C 148, 13.6.2008, p. 1.

⁴ ĠU C 286, 10.11.2008, p. 1.

⁵ ĠU C 287, 10.11.2008, p. 111.

⁶ ĠU L 248, 16.9.2002, p. 1.

⁷ PE 349.540/Bur/ann/def.

proċedura tal-baġit tal-2007 – Taqsimiet II, IV, V, VI, VII, VIII (A) u VIII (B) u dwar l-abbozz preliminari tal-estimi tal-Parlament Ewropew (Taqsimi I) għall-proċedura tal-baġit tal-2007¹,

- wara li kkunsidra l-Artikoli 71 u 74(3) u l-Anness V tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kontroll tal-Baġit (A6-0184/2009),
- A. billi l-verifika tal-Qorti tal-Awdituri ddikjarat li, fir-rigward tan-nefqa amministrattiva tal-2007, l-Istituzzjonijiet kollha implimentaw b'mod sodisfaċenti s-sistemi ta' sorveljanza u ta' kontroll meħtieġa mir-Regolament Finanzjarju u t-tranzazzjonijiet ittestjati kienu hielsa minn żbalji materjali²,
- B. billi, fit-3 ta' Ġunju 2008, is-Segretarju Ġenerali ċċertifika li għandu assigurazzjoni raġjonevoli li l-baġit tal-Parlament Ewropew għie implimentat b'konformità mal-prinċipji ta' amministrazzjoni finanzjarja soda u li l-qafas ta' kontroll li għie applikat jagħti l-garanziji meħtieġa tal-legalità u r-regolarità tal-operazzjonijiet sottostanti;

Tibdil importanti fil-ġestjoni tal-Baġit tal-Parlament fil-leġiżlatura parlamentari 2004-2009

1. Ifakkar li din il-kwittanza hi l-aħħar waħda tal-leġiżlatura parlamentari 2004-2009, li matulha saru numru sew ta' bidliet fil-ġestjoni baġitarja tal-UE b'mod ġenerali, u fil-ġestjoni tal-Parlament b'mod partikolari;
2. Ifakkar li matul din il-leġiżlatura parlamentari, ir-Regolament Finanzjarju ġdid kien implimentat b'mod sħiħ u revedut mill-ġdid fl-2008, u dan wassal għal bidliet kbar fil-ġestjoni baġitarja, partikolarment billi għamel aktar stretti r-regoli tal-akkwist u tejjeb l-istruttura tas-sistema ta' kontroll tal-proċeduri finanzjarji, waqt li zied ir-responsabilità tal-uffiċjali li jawtorizzaw u d-deċentralizza l-kontroll finanzjarju; jinnota li dawn il-bidliet kienet staff kwalifikat u xogħol amministrattiv addizzjonali, u huma rikonoxxuti mid-Direttorati Ġenerali tal-Parlament li kienu effettivi biex tissaħħaħ il-ġestjoni finanzjarja soda;
3. Jinnota, madankollu, li r-Regolament Finanzjarju jista' jeħtieġ revizjoni aktar bir-reqqa minhabba li wħud mill-proċeduri qed joħolqu wisq ostakli fl-applikazzjoni mis-servizzi tal-Parlament; jiddispaċiħ li dan wassal għal zieda fl-eċċezzjonijiet (kif innizzla fl-annessi għar-Rapporti Annwali dwar l-Attivitajiet);
4. Ifakkar li r-Regolament Finanzjarju l-ġdid, li jitlob zieda sostanzjali ta' staff speċjalizzat, daħal fis-seħħ fl-istess żmien meta kienu riveduti r-Regolamenti u r-Regoli tal-Istaff applikabbli għal impjegati oħra³, u qed ipoġġi numru ta' diffikultajiet fuq l-amministrazzjoni tal-Parlament;

¹ ĠU C 291 E, 30.11.2006, p. 311.

² ĠU C 286, 10.11.2008, punt 11.6.

³ Ir-Regolament tal-Kunsill (KE, Euratom) Nru 723/2004 tas-22 ta' Marzu 2004 li jemenda r-Regolamenti tal-Istaff tal-Uffiċjali tal-Komunitajiet Ewropej u l-Kundizzjonijiet ta' Impjieg tal-impjegati l-oħra tal-Komunitajiet Ewropej (ĠU L 124, 27.4.2004, p. 1).

5. Ifakkar li fl-2004, 10 Stati Membri ġodda u, fl-2007, il-Bulgarija u r-Rumanija ngħaqdu mal-UE, u din hija r-raġuni ewlenija li wasslet għal zieda fl-istaff minn 4,662 fl-1 ta' Jannar 2004 (il-kategoriji kollha) għal 6,101 fl-31 ta' Diċembru 2008; għalhekk, jilqa' b'sodisfazzjon l-isforzi tal-amministrazzjoni tal-Parlament biex titratta b'effiċjenza din iż-żieda kbira ta' staff; jinnota wkoll, li kważi kull kariga addizzjonali kienet relatata mal-impatt tat-tkabbir, u li ż-żieda netta ta' staff mhux relatat mat-tkabbir hija biss ta' 1.2%;
6. Jinnota li fl-2007, instab li 99% tal-ħlasijiet mill-allowance tal-assistenza parlamentari kienu ġustifikati b'mod regolari, u li ż-żieda f'din ir-rata kienet attribwibbli għal proċeduri mtejbja adottati mill-Bureau fir-rigward ta' dokumentazzjoni ta' appoġġ, kif ukoll l-isforzi konsiderevoli mill-amministrazzjoni u zieda fis-sensibilizzazzjoni fost il-Membri;
7. Jenfasizza l-fatt li għall-ewwel darba mill-ħolqien tal-Parlament, l-Istati Membri rnexxielhom jaqblu dwar Statut Ewropew għall-Membri tiegħu; dan l-Istatut se jippermetti remunerazzjoni u assigurazzjoni ugwali għall-Membri kollha, se jtemm id-diskrepanzi sostanzjali fis-salarji nazzjonali tagħhom, u se jintroduċi sistema trasparenti għat-tipi kollha ta' allowances u ta' remunerazzjoni;
8. Ifakkar li l-adozzjoni ta' Statut għall-Assistenti kienet waħda mill-prijoritajiet enfasizzata fir-riżoluzzjoni dwar il-linji gwida baġitarji għall-2007; jilqa' b'sodisfazzjon, f'dan ir-rigward, l-adozzjoni tal-Kunsill, fid-19 ta' Diċembru 2008, tal-proposta tal-Kummissjoni (COM(2008)0786) kif emendata mill-Parlament¹; id-dhul fis-seħh tagħha f' Lulju 2009 għandu jippermetti zieda kbira fit-trasparenza fl-użu ta' dawn il-fondi u għandu jiggarrantixxi rispettt shiħ għad-drittijiet soċjali u tal-impjeg tal-assistenti;

Rapport dwar il-ġestjoni baġitarja u finanzjarja²

9. Jinnota li fl-2007, il-Parlament kellu dhul li jammonta għal EUR 144,449,007 (EUR 126,126,604 fl-2006);

Kontijiet finali 2007 (f'EUR)

10. Jinnota ċ-ċifri li fuq il-bażi tagħhom ingħalqu l-kontijiet tal-Parlament għas-sena finanzjarja 2007, jiġifieri:

<i>(a) Approprjazzjonijiet disponibbli</i>	
approprjazzjonijiet għall-2007:	1 397 460 174
trasferimenti mhux awtomatiċi mis-sena finanzjarja 2006:	4 817 000
trasferimenti awtomatiċi mis-sena finanzjarja 2006:	188 746 822,24
approprjazzjonijiet li jikkorrispondu għad-dhul assenjat għall-2007:	42 522 400,66
trasferimenti li jikkorrispondu għad-dhul assenjat mis-sena finanzjarja 2006:	34 640 774,58

¹ Riżoluzzjoni tal-Parlament Ewropew tas-16 ta' Diċembru 2008 (TA_PROV(2008)0606).

² Rapport dwar il-ġestjoni baġitarja u finanzjarja - Taqsima I tal-Baġit tal-UE - Sena Finanzjarja 2007 (ĠU C 148, 13.6. 2008, p.1).

Total:	1 668 187 171,48
(b) L-użu ta' approprjazzjonijiet fis-sena finanzjarja 2007:	
impenji:	1 594 372 252,26
ħlasijiet li saru:	1 329 131 440,46
ħlasijiet pendenti u approprjazzjonijiet mhux ta' impenn li ġejjin minn dhul assenjat:	263 564 514,64
approprjazzjonijiet trasferiti inkluzi dawk li ġejjin minn dhul assenjat:	263 564 514,64
approprjazzjonijiet kanċellati:	31 691 180,38
(c) Dhul Baġitarju	
li wasal fl-2007:	144 449 007,32
(d) Il-Karta tal-bilanċ totali fil-31 ta' Diċembru 2007:	
	1 788 830 683

11. Jinnota li l-approprjazzjonijiet awtorizzati fil-baġit inizjali tal-Parlament għall-2007 kienu jammontaw għal EUR 1,397,460,174, u dan jirrapreżenta żieda ta' 6% fuq il-baġit tal-2006 (EUR 1,321,600,000), u jinnota wkoll li ma kienx ippreżentat baġit ta' emenda fl-2007;
12. Jirrimarka li aktar milli jirritorna flus li ma ntefqux lill-Istati Membri, il-Parlament iddeċieda - bħal fis-snin ta' qabel - li jagħmel trasferimenti "ta' kklerjar" ta' tmiem is-sena mid-diversi linji tal-baġit li jammontaw għal EUR 25,000,000 (2006: EUR 37,246,425) maħsuba biex jinxtara bini fi Vjenna għat-twaqqif ta' Dar l-Unjoni Ewropea, flimkien mal-Kummissjoni; madankollu, jinnota li fir-riżoluzzjoni tiegħu tal-24 ta' April 2007 dwar il-kwittanza għas-sena finanzjarja 2005, il-Parlament talab li fl-interess taċ-ċarezza baġitarja l-ispiza tal-bini tiddaħhal fil-baġit minflok tigi ffinanzjata permezz ta' trasferimenti "ta' kklerjar";
13. Jilqa' b'sodisfazzjon il-fatt li r-Rapport dwar il-Gestjoni Baġitarja u Finanzjarja - kif mitlub fir-riżoluzzjonijiet ta' kwittanza preċedenti - sar gwida ċara u trasparenti għall-gestjoni finanzjarja tal-Parlament matul is-sena finanzjarja li għaliha jkun qed jirreferi;

Il-kontijiet tal-Parlament

14. Jinnota li fiċ-ċertifikazzjoni tal-kontijiet finali, l-ufficjal tal-kontabilità tal-Parlament ta l-assigurazzjoni raġjonevoli tiegħu li l-kontijiet jippreżentaw stampa ġusta u reali tal-pożizzjoni finanzjarja tal-Parlament Ewropew fl-aspetti materjali kollha; jinnota wkoll l-osservazzjoni tiegħu dwar il-fatt li l-ebda kwistjoni li titlob riserva ma tressqet għall-attenzjoni tiegħu;
15. Ifakkar fid-deċiżjoni meħuda mill-President tal-Parlament Ewropew dwar l-adozzjoni tal-kontijiet għas-sena finanzjarja 2007;
16. Josserva li r-riżultat ekonomiku tas-sena finanzjarja 2007 kien riżultat negattiv ta' EUR 209,985,279, spjegat prinċipalment minn żieda f'obbligi ta' EUR 256,095,000 li jikkorrispondu għal riserva għall-pensjonijiet primarji ta' ċerta kategorija ta' Membri ffinanzjata direttament mill-Parlament Ewropew skont l-Anness III tar-Regoli dwar in-

nefqa u l-allowances tal-Membri;

17. Jitlob lis-Segretarju Ġenerali biex jindika x'se tkun ir-riserva probabbli għall-pensjonijiet għall-Membri meta l-istatut tal-Membri jidhol fis-seħh, u kif din ir-riserva se tkun ittrata għall-finijiet ta' kontabilità fil-karta tal-bilanċ tal-Parlament;
18. Jinnota li l-annessi għall-karta tal-bilanċ tivvaluta l-bini li għandu l-Parlament għal EUR 1,015,159,978 wara deprezzament kontra nefqa totali tal-akkwist ta' EUR 1,650,945,693; jitlob lis-Segretarju Ġenerali biex jipprova ħarsa ġenerali tal-valur attwali tas-suq ta' kull bini tal-Parlament Ewropew imqabbel mal-prezz ta' xiri tiegħu;

Dikjarazzjoni ta' assigurazzjoni mis-Segretarju Ġenerali

19. Jilqa' b'sodisfazzjon l-istqarrija tas-Segretarju Ġenerali tat-3 ta' Ġunju 2008 fil-kapaċità tiegħu ta' Uffiċjal Prinċipali Delegat ta' Awtorizzazzjoni, fir-rigward tar-rapporti tal-attivitajiet annwali tal-uffiċjali ta' awtorizzazzjoni għall-2007, li fiha ċċertifika li hu għandu assigurazzjoni raġjonevoli li l-baġit tal-Parlament kien implimentat bi qbil mal-prinċipji ta' ġestjoni finanzjarja soda u li l-qafas ta' kontroll li ġie applikat jagħti l-garanziji meħtieġa tal-legalità u r-regularità tal-operazzjonijiet sottostanti;
20. Jinnota, madankollu, l-osservazzjoni tiegħu, li tinsab fid-dikjarazzjoni ta' assigurazzjoni, li l-qafas regolatorju li jmexxi l-allowances parlamentari, kif ukoll l-infiq tal-assistenza parlamentari, sar tant kumpless li jipprezenta nuqqasijiet serji biex ikun applikat fil-prattika, u li għal din ir-raġuni hu ħa l-inizjattiva li jwaqqaf sistema ġdida li għandha tidhol fis-seħh sa Lulju 2009;

Rapporti tal-attivitajiet mis-Segretarju Ġenerali

21. Josserva b'sodisfazzjon li d-Diretturi Ġenerali kollha kienu f'pożizzjoni li jagħtu dikjarazzjoni ta' assigurazzjoni bla riserva dwar l-implimentazzjoni tal-baġit mis-servizzi tagħhom fl-2007;
22. Hu konxju li r-rapporti tal-attivitajiet huma għodda ta' tmexxija interna li l-għan ewlieni tagħhom huwa li jagħtu lis-Segretarju Ġenerali idea ġenerali ċara tal-ħidma tal-amministrazzjoni, u b'mod partikulari ta' kwalunkwe nuqqas;
23. Jirrimarka li r-rapport tal-attività ta' kull Direttorat Ġenerali jinkludi bhala anness lista ta' eċċezzjonijiet, li telenka d-derogi mir-Regolament Finanzjarju u mir-regoli dipendenti; jesprimi tħassib li l-ammont totali ta' dawn l-eċċezzjonijiet jeċċedi l-ammont annwali medju ta' viżas miżmuma u miksuba qabel l-2003 taħt ir-Regolament Finanzjarju ta' qabel ir-riforma, meta t-tranzazzjonijiet kollha kellhom jiġu approvati mill-Kontrollur Finanzjarju;

Ir-rapport annwali tal-Qorti Ewropea tal-Awdituri għall-2007

24. Jinnota li l-Qorti tal-Awdituri sabet li, fir-rigward tan-nefqa amministrattiva tal-2007, l-istituzzjonijiet kollha implimentaw b'mod sodisfaċenti s-sistemi ta' sorveljanza u ta' kontroll meħtieġa mir-Regolament Finanzjarju u t-tranzazzjonijiet ittestjati kienu ħielsa

minn żbalji materjali;

25. Jinnota r-rizultati speċifiċi dwar il-Parlament li hemm fir-rapport annwali tal-Qorti tal-Awdituri għall-2007, kif ukoll ir-risposti tal-Parlament, dwar il-fattur multiplikatur applikabbli għas-salarji tal-istaff wara l-adozzjoni tar-Regolamenti tal-Istaf riveduti tal-1 ta' Mejju 2004 u l-ħlasijiet fl-2007 fuq approprjazzjonijiet trasferiti mill-2006 fir-rigward ta' 'high-speed broadcast cameras' li se jkunu installati fil-bini D5 fl-2008;
26. Barra min hekk, jinnota wkoll it-taqsimha tar-rapport annwali dwar is-segwitu għall-osservazzjonijiet minn rapporti preċedenti fir-rigward ta' ħlas lura b'rata fissa għal spejjeż ta' akkomodazzjoni li jsiru minn uffiċjali fuq missjoni, dokumenti ta' appoġġ dwar l-użu tal-allowance tal-assistenza parlamentari u fir-rigward tal-iskema addizzjonali u volontarja tal-pensjoni, il-ħtieġa li jkunu stabbiliti regoli ċari li jiddefinixxu l-obbligi u r-responsabilitajiet tal-Parlament u tal-membri fl-iskema fil-każ ta' deficit;
27. Jinnota r-risposti mogħtija mill-Parlament fil-proċedura kontradittorja mal-Qorti tal-Awdituri;

Segwitu mis-Segretarju Ġenerali għall-aħħar riżoluzzjoni ta' kwittanza

28. Jilqa' b'sodisfazzjon id-deċiżjonijiet tal-Bureau tal-10 ta' Marzu 2008 u tas-7 ta' Lulju 2008 dwar il-miżuri ta' implimentazzjoni għall-Istatut tal-Membri u għall-assistenza parlamentari tal-Membri, li jirrapprezentaw segwitu dirett għar-rakkomandazzjonijiet tal-kwittanza tal-2006; barra minn hekk, jilqa' b'sodisfazzjon ukoll l-impenn tal-President tiegħu fir-rigward tal-implimentazzjoni ta' dawn id-deċiżjonijiet;
29. Ifakkar li skont l-Artikolu 147(1) tar-Regolament Finanzjarju, il-Kummissjoni u l-istituzzjonijiet l-oħra huma obbligati li jieħdu l-passi kollha xierqa biex jaġixxu fir-rigward tal-osservazzjonijiet li jakkompanjaw id-deċiżjoni ta' kwittanza tal-Parlament;
30. Għalhekk, jifraħ lis-Segretarju Ġenerali li ressaq ir-rapporti mitluba mill-amministrazzjoni fl-aħħar riżoluzzjoni ta' kwittanza fil-ħin qabel il-bidu tal-proċedura ta' kwittanza għas-sena finanzjarja 2007;
31. Jinnota l-konkluzjoni tas-Sevizz Legali tad-29 ta' April 2008 (SJ 775/06) fir-rigward tal-paragrafi tar-riżoluzzjoni ta' kwittanza tal-2006 dwar il-fond volontarju tal-pensjoni, kif ġej: 'Il-Bureau għandu s-setgħat u r-responsabilitajiet tiegħu, li huma stipulati fir-Regoli ta' Proċedura tal-Parlament. Hi r-responsabilità tal-Bureau li jiddeċiedi, għalhekk, jekk jixtieq li jitbiegħed mill-fehma espressa fl-assemblea plenarja fir-riżoluzzjoni tagħha tat-22 ta' April 2008 jew li jimxi magħha'; madankollu, iqis li din il-konkluzjoni, ibbażata fuq ir-Regoli ta' Proċedura tal-Parlament, mhix kompletament kompatibbli mat-tifsira ċara tal-Artikolu 147(1) tar-Regolament Finanzjarju li hu bbażat fuq l-Artikolu 276 tat-Trattat KE;

Smigh tal-Awditur Intern

32. Jinnota li l-laqgħa tal-kumitat kompetenti mal-Awditur Intern li saret fl-20 ta' Jannar 2009, u li kienet laqgħa miftuħa trażmessa bil-*web-stream* u li fiha l-Awditur Intern

ippreżenta r-rapport annwali tiegħu, l-Awditur Intern spjega li fl-2007 adotta jew ħareġ f'abbozz 18-il rapport dwar temi li jinkludu:

- spejjeż tal-missjonijiet tal-istaff
- governanza tal-IT
- fondi mislufin, ġestjoni tal-inventarji u tal-baġit f'ċerti uffiċji tal-informazzjoni
- partiti politiċi fil-livell Ewropew
- intitolamenti individwali għall-membri tal-istaff
- segwitu għar-reviżjoni tal-Qafas ta' Kontroll Intern
- allowance għall-assistenza parlamentari;

33. Jinnota li fost l-aktar konklużjonijiet sinifikanti li ħargu fir-rapport annwali tal-Awditur Intern kien hemm dawn li ġejjin:

- li l-istruttura ta' governanza tal-IT fil-Parlament, kif ivverifikata, ma tatx assigurazzjoni li qed isiru l-għażliet korretti tal-IT fit-terminu ta' żmien medju, jew li kien hemm fis-sehħ proċess adegwat ta' ppjanar strategiku tal-IT;
- li l-attivitajiet tal-kontroll fil-qasam tal-intitolamenti individwali għall-membri tal-istaff għandhom jissahhu b'mod sinifikanti, għandu jkun hemm titjib fil-kwalità tad-dejta fis-sistemi rilevanti tal-ġestjoni tal-IT, u l-proċeduri u l-gwida meħtieġa biex jiġu appoġġjati l-attivitajiet ta' ġestjoni u ta' kontroll għandhom ikunu dokumentati b'mod xieraq;
- li l-informazzjoni u d-dokumentazzjoni ppreżentati mill-partiti politiċi Ewropej mhux dejjem kienu suffiċjenti biex jappoġġjaw it-talbiet tagħhom għal kontributi finanzjarji jew biex jippermettu li d-dipartiment tal-awtorizzazzjonijiet jivverifika l-eligibilità tat-talba għall-ħlas;

34. Jinnota u jappoġġja l-fehmiet espressi mill-Awditur Intern fir-rigward ta':

- l-importanza li, f'livell ċentrali, jitwaqqaf kodiċi istituzzjonali ta' kondotta li jirregola r-relazzjonijiet mal-konsulenti esterni (li l-linji-gwida għal dan ġew adottati mis-Segretarju Ġenerali f'Lulju 2008);
- l-importanza li jiġi żgurat li tibda taħdem sistema effettiva ta' ġestjoni tar-riskju f'livell ċentrali, bi proċeduri miftiehma biex jiġu identifikati u evalwati r-riskji, biex jiġu fformulati u rrapportati r-reazzjonijiet għal dawk ir-riskji, u biex tingħata assigurazzjoni lill-korpi ta' sorveljanza u tat-tehid tad-deċiżjonijiet li l-ġestjoni tar-riskji hija effettiva u li r-reazzjonijiet kollha għar-riskji, inklużi l-kontrolli interni, huma xierqa;

Il-kuntratti u l-akkwisti

35. Ifakkar li l-Parlament jippubblika t-tagħrif ġenerali dwar il-kuntratti li jingħataw fil-websajt tiegħu permezz tal-"quick links"¹ u li, skont it-termini tar-Regolament

¹ <http://www.europarl.europa.eu/parliament/expert/staticDisplay.do?language=EN&id>

Finanzjarju, jippubblika (i) tagħrif speċifiku dwar il-kuntratti b'valur oghla minn EUR 60,000 fil-Ġurnal Uffiċjali, u (ii) lista tal-kuntratti b'valur ta' bejn EUR 25,000 u EUR 60,000 fil-websajt tiegħu; jilqa' b'sodisfazzjon il-livell għoli ta' trasparenza miksuba permezz ta' dan kollu, iżda jirrakkomanda li, għall-finijiet ta' aċċessibilità eħfef, il-websejt tal-Parlament għandha tinkludi lista komprensiva tal-kuntratti kollha;

36. Jinnota li r-rapport annwali tal-amministrazzjoni lill-awtorità baġitarja dwar il-kuntratti fih it-tagħrif li ġej dwar il-kuntratti mogħtijin matul l-2007:

	Il-kuntratti mogħtijin	
	2007	2006
Kuntratti b'valur daqs jew oghla minn EUR 25,000	EUR 331.5 m (249 kuntratt)	EUR 327.5 m (238 kuntratt)
Kuntratti b'valur daqs jew oghla minn EUR 50,000	EUR 326.5 m (133 kuntratt)	EUR 322.3 m (112-il kuntratt)
Kuntratti b'valur bejn EUR 25,000 u EUR 60,000	EUR 5.2 m (116-il kuntratt)	EUR 5.2 m (126 kuntratt)

37. Jilqa' b'sodisfazzjon l-informazzjoni li l-proporzjon ta' kuntratti konklużi permezz tal-proċedura miftuħa żdied mill-2006 għall-2007 f'termini tal-ammont totali kif ukoll bhala persentaġġ tal-għadd globali tal-kuntratti, kif ġej:

Tip ta' proċedura	2007		2006	
	Valur (f'EUR)	Persentaġġ	Valur (f'EUR)	Persentaġġ
Miftuħa	162 124 519	49%	123 936 713	38%
Ristretta	59 593 905	18%	12 438 031	4%
Negożjata	109 763 269	33%	191 162 868	58%
Total	331 481 693	100%	327 537 612	100%

38. Jinnota li l-amministrazzjoni issa holqot id-database tal-esklużjoni mitluba bl-Artikolu 95 tar-Regolament Finanzjarju, u li attwalment qed tistenna struzzjonijiet mill-Kummissjoni dwar kif tikkordinaha mal-arrangamenti mmexxija mill-Kummissjoni fid-dawl tar-Regolament¹ u d-Deċizjoni adottati minn din tal-aħħar fis-17 ta' Diċembru 2008;
39. Jinnota li, minkejja l-emendi għar-Regolament Finanzjarju, ir-regoli tiegħu dwar l-akkwist għadhom ikkumplikati wisq għall-istituzzjonijiet iż-żgħar, speċjalment fir-rigward ta' sejhiet għall-offerti għal kuntratti ta' ammonti relattivament żgħar; jistieden lill-Kummissjoni biex - meta tkun qed twettaq il-ħidma preliminari tagħha qabel ma tfassal kwalunkwe proposta futura biex jiġi emendat ir-Regolament Finanzjarju - tikkonsulta b'mod estensiv mas-Segretarjati Ġenerali u l-amministrazzjonijiet tal-istituzzjonijiet l-oħrajn sabiex tiżgura li l-preokkupazzjonijiet tagħhom jitqiesu b'mod sħiħ fl-abbozz final;

¹ Ir-Regolament tal-Kummissjoni (KE/Euratom) Nru 1302/2008 tas-17 ta' Diċembru 2008 dwar id-database ta' kontroll tal-esklużjoni (GU L 344, 20.12.2008, p.12).

Il-ġestjoni tal-amministrazzjoni tal-Parlament

DĠ Presidenza

40. Jilqa' b' sodisfazzjon l-impenn tad-DĠ Presidenza għal titjib kontinwu fil-ġestjoni finanzjarji permezz ta' eżami fil-fond tal-aspetti varji tal-implimentazzjoni tal-baġit u l-proċeduri assoċjati; jinnota b'mod partikulari l-isforzi mwettqa fil-qasam tat-trawwin ta' kuxjenza fost l-istaff dwar l-operazzjonijiet baġitarji;
41. Ifakkar fit-talba tiegħu, li giet ifformulata l-ewwel darba fil-kwittanza għas-sena finanzjarja 2004, li tinholoq il-kariga ta' amministratur tar-riskji, li għandu jkollu esperjenza professjonali estensiva fil-qasam, li jkun indipendenti u awtonomu fit-teħid tad-deċiżjonijiet, li jkollu għarfien wiesa' tal-istruttura u l-governanza tal-organizzazzjoni, u li jkollu l-awtorità, minhabba li l-opinjoni tiegħu għandha mnejn tmur kontra deċiżjonijiet politiċi u amministrattivi;
42. Jikkunsidra li huwa essenzjali li dan l-amministratur tar-riskji jitqiegħed fi struttura amministrattiva li tkun tista' tiggarrantixxi konformità shiha ma' dawn il-kriterji;
43. Jenfasizza li l-qasam tas-sigurtà huwa settur sensittiv ħafna f'kwalunkwe parlament, u terġa' u tgħid huwa aktar sensittiv f'parlament multinazzjonali b'viżibilità kbira u li jkollu żjarat bla waqfien mill-Kapijiet tal-Istat minn kull naħa tad-dinja; jistieden lis-Segretarju Ġenerali biex jipprezenta lill-kumitat kompetenti stampa tas-sitwazzjoni attwali f'dan il-qasam; f'dan ir-rigward ifakkar dwar l-importanza ta' proċeduri ta' komunikazzjoni ċari fil-każ ta' ksur serju tas-sigurtà fil-Parlament;
44. Ifakkar fid-deċiżjoni tal-Bureau tad-29 ta' Novembru 2006 li tapprova l-istrategija tal-kontinwità tal-hidma u tal-ġestjoni tal-kriżi kif proposta mis-Segretarju Ġenerali; jissottolinea n-neċessità assoluta li fl-aħħar jitqiegħdu fil-prattika regoli ċari li jiddefinixxu l-katina tal-kmand u l-istruttura tal-ġestjoni tal-kriżi fi hdan l-amministrazzjoni tal-Parlamnet, u jistenna li d-DĠ Presidenza jagħmel kull sforz f'din id-direzzjoni;
45. Jesprimi l-preokkupazzjoni tiegħu dwar l-għadd dejjem ikbar ta' każijiet ta' kriminalità żgħira fil-bini tal-Parlament, l-aktar fir-rigward ta' serq ta' oġġetti personali bħalma huma briefcases, kompjuters portabbli, mowbaljs, eċċ.; jappoġġja kull sforz imwettaq mill-amministrazzjoni sabiex tinkiseb sigurtà aħjar fil-bini tal-Parlament;
46. Jinnota li fl-2005, il-Parlament xtara 6 'body scanners' wara analiżi tar-riskju għas-sigurtà u fuq il-parir ta' konsulent estern; jinnota li wara li nxtraw dawn il-'body scanners', il-Parlament ivvota kontra l-użu tagħhom fl-ajruporti; għalhekk, jitlob lis-Segretarju Ġenerali biex jara x'possibilità hemm li dawn jinbiegħu; jitlob lill-amministrazzjoni tiegħu sabiex fil-gejjieni, qabel ma tagħmel xiri simili, tinforma lill-Membri u tinvolvihom fil-proċess tat-teħid ta' deċiżjoni;

DĠ Politiki Interni u DĠ Politiki Esterni

47. Jinnota li fl-2007 d-Dipartimenti tal-Politika fid-DĠ IPOL u d-DĠ EXPO kienu operattivi b' mod sħih b'bagit globali ta' EUR 6,519,600; jinnota b'sodisfazzjon li l-kompitu primarju tagħhom li jipprovdu assistenza għall-hidma tal-korpi parlamentari kompli jittjeb; jilqa' b' sodisfazzjon l-approċċ tad-dipartimenti tal-politika fejn il-kwalità hija l-għan ewlieni meta jkun hemm bżonn ta' esperti esterni, u jstieden lil dawn id-dipartimenti biex jikkunsidraw bir-reqqa liema mudell ta' kuntratt jista' jrendi l-ogħla kwalità ta' parir għall-kumitati li jitolbu tali konsulenza;

DĠ Komunikazzjoni

48. Jinnota t-talbiet li kulma jmur qed jiżdiedu magħmulin lid-DĠ Komunikazzjoni fil-qasam tal-proġetti awdjovizivi kif ukoll l-implimentazzjoni taċ-ċentru tal-viżitaturi, li issa diehla fil-fazi finali tagħha; jinnota f' dan ir-rigward li hemm proċeduri twal u peżanti marbutin mat-thejjijiet għaċ-ċentru l-gdid tal-viżitaturi, li rriżultaw fi 13-il proċedura għall-għoti tal-kuntratti u 20 kuntratt separat;
49. Jitlob lis-Segretarju-Ġenerali jimla l-postijiet l-godda kkontemplati għall-2009 fit-tim tal-proġett għaċ-ċentru tal-viżitaturi kemm jista' jkun malajr halli jiżgura li ċ-ċentru tal-viżitaturi jkun jista' jiftaħ il-bibien tiegħu għall-pubbliku fil-bidu tal-2010;
50. Jilqa' b'sodisfazzjon ix-xogħol magħmul mid-DĠ Komunikazzjoni fit-thejjija tat-tnedija tal-proġett tal-WEB-TV, li wara xi diffikultajiet fil-fazi tal-bidu tal-għoti tal-kuntratti issa għaddej bil-verzjoni tal-provi; jieħu nota tal-fatt li l-fazi tal-provi saret matul il-perjodu Settembru 2008 sa Marzu 2009, u kampanja ta' kuxjenza pubblika tnediet f'Marzu 2009 biex tinforma u tiġbed liċ-ċittadini; jinnota d-diffikultajiet marbutin mal-ewwel Web-TV fid-dinja mniedi f'20 ilsen;
51. Jilqa' b'sodisfazzjon it-trasparenza li l-Web-TV ta lix-xogħol tal-Parlament, hekk kif il-laqgħat tal-kumitati, is-smiġħ u l-attivitajiet l-oħrajn qed ikunu mxandrin fuq il-web u ċ-ċittadini li huma interessati jistgħu jsegu b' mod dirett is-sugġett ta' interess ewlieni;
52. Jieħu nota tal-adozzjoni unanima min-naħa tal-Bureau tal-"Istrateġija u l-Pjan t'Azzjoni għall-Elezzjonijiet Ewropej 2009" tat-22 ta' Ottubru 2007, li daħal fl-ewwel fazi tal-implimentazzjoni tiegħu fl-2008 u se jilhaq il-quċċata eżatt qabel l-elezzjonijiet Ewropej;
53. Jilqa' b' sodisfazzjon l-involviment tal-Parlament, li kulma jmur qed jiżdied, fil-ħajja soċjali u kulturali Ewropea, kif jidher mill-attivitajiet bħalma huma l-Lux Prize, il-premjju tal-Parlament Ewropew għall-ġurnalizmu, il-premjju għaċ-ċittadini, il-premjju Ewropew għaž-żgħažagħ Charlemagne, AGORA u l-Ġranet tal-Mezzi tax-Xandir taž-Žgħažagħ, li kollha kemm huma ġew immedija fl-2007, flimkien mal-attivitajiet tradizzjonali;
54. Jinnota s-sodisfazzjoni tal-utenti tal-infrastruttura awdjoviziva l-gdida fil-bini JAN ta' Brussell, li kien ikkreat bejn l-2006 u l-2008 biex jipprovi tagħmir modern lill-mezzi tax-xandir u lis-servizzi in-house;
55. Jilqa' b' sodisfazzjon it-titjib fil-ġestjoni tal-uffiċċji tal-informazzjoni, fejn b' mod partikolari jidher li l-ġestjoni finanzjarja ttejbet skont it-tagħrif mogħti mill-Awditur Intern matul is-smiġħ tal-kumitat kompetenti tal-20 ta' Jannar 2009; jenfasizza l-

importanza tal-mission statement il-ġdid tal-uffiċji tal-informazzjoni tal-Parlament, li jtejjeb il-vizibilità tagħhom u l-aċċessibilità għaċ-ċittadini;

56. Jiddispaċiħ li d-deċiżjonijiet dwar il-pożizzjonijiet importanti fid-DĠ Komunikazzjoni hađu hafna ħin, u hallew pożizzjonijiet ta' ġestjoni mhux mimlijin u li dan jirriżulta f'faktar xogħol għall-managers ġa mahturin;

DĠ Persunal

57. Jilqa' b'sodisfazzjon l-introduzzjoni mid-DĠ Persunal ta' "Streamline", li jippermetti zieda kunsiderevoli fl-effiċjenza u jista' jintuża faċilment mill-membri kollha tal-persunal;
58. Jilqa' b'sodisfazzjon l-eżerċizzju tal-iscreening magħmul mid-DĠ Persunal; jistieden lid-DĠ Persunal jissokta jaħdem fuq l-iscreening u jieħu approċċ jixbaħ lil dak tal-Kummissjoni li qed iwassal għal titjib magġuri fl-allokkazzjoni u l-effiċjenza tal-persunal;
59. Jinnota li d-dispożizzjonijiet tranżitorji li jdaħħlu l-fattur tal-multiplikazzjoni (Anness XIII għar-Regolamenti tal-Persunal) imdaħħlin mir-riforma huma singolarment opaki u saħansitra jikkontradixxu lilhom infushom¹ għax jagħtu lok għal interpretazzjonijiet diverġenti bejn l-Istituzzjonijiet varji u għal bosta każijiet quddiem il-Qorti tal-Ġustizzja; jenfasizza l-importanza tal-kjarezza u s-sempliċità fl-abbozzar tat-testi legali; jinsisti li l-perjodu tranżitorju bejn l-iskala tas-salarji l-qadima ta' qabel l-2004 u l-iskala l-ġdida ta' wara r-riforma għandu jinżamm sal-minimu (id-dokument spjegattiv tal-Kummissjoni maħruġ qabel ir-riforma kien ikkontempla t-tmiem tal-perjodu tranżitorju sal-2006), u jistenna b'interess l-eżitu tal-analizi li għandha ssir f'dan is-sens mill-grupp ta' ħidma maħluq mis-Segretarju-Ġenerali;
60. Ifakkar li - fl-istess waqt li kienet għaddejja zjieda sinifikanti fil-għadd ta' persunal tal-finanzi/tal-baġit meħtieġ bħala konsegwenza tar-Regolament Finanzjarju rivedut - il-potenzjal tal-istituzzjoni li tiġbed persunal finanzjarju kkwalifikat tnaqqas meta fl-2004 ir-Regolamenti tal-Persunal ġew riveduti sostanzjalment, inkluża riduzzjoni kunsiderevoli tal-livell tas-salarji u l-benefiċċji l-oħrajn imħallsin lill-uffiċjali l-ġodda mar-reklutaġġ;
61. Josserva li mill-anqas Direttorat-Ġenerali wiehed jenfasizza, fir-rapport tal-attività tiegħu, l-utilità tal-kontrolli ex-post biex jinstabu l-iżbalji jew id-dgħufijiet għal korrezzjoni futura; jinnota li mhux id-Direttorati-Ġenerali kollha bħalissa għandhom kontrollur ex-post;
62. Jitlob valutazzjoni minn korp indipendenti estern tal-impatti globali tar-riforma tal-2004 għar-Regolamenti tal-Persunal, li tanalizza l-kosti u l-benefiċċji tar-riforma u b'mod partikolari tidentifika l-konsegwenzi mhux intenzjonati li għandhom impatt negattiv fuq kif jaħdmu l-istituzzjonijiet; jistieden lis-Segretarju Ġenerali biex fl-istess waqt jikkummissjona studju dwar il-livell ta' sodisfazzjon fost il-persunal;
63. Jinnota l-harsa generali pprovduta mis-Segretarju Ġenerali tan-numru ta' applikanti għall-

¹ Ir-risposta tal-Parlament għall-paragrafu 11.7 tar-rapport annwali tal-Qorti.

postijiet vakanti 'l fuq mil-livell ta' Kap tal-Unità; huwa mhasseb dwar il-fatt li għall-biċċa l-kbira ta' dawn il-postijiet in-numru ta' kandidati kien limitat (1 jew 2); jitlob li jittieħdu miżuri xierqa biex ikun hemm zieda fin-numru ta' kandidati interni għal postijiet bħal dawn;

DĠ Infrastruttura u Logistika

64. Jiddispjaċih li, wara li xtara l-binjiet SDM, WIC, u IP3 fi Strażburgu, instab li kien hemm asbestos fl-ammonti ħafna akbar minn kemm kien inizjalment indikat mill-espert Franciż; jinnota li ttieħdet deċiżjoni halli jitneħħa dak l-asbestos fl-interess tal-ħarsien għal perjodu ta' żmien twil għal dawk li jkunu qed jaħdmu u jżuru dal-binjiet;
65. Jitlob lill-President u lis-Segretarju-Ġenerali jiżguraw li x-xogħlijiet ta' tneħħija tal-asbestos isiru skont il-protokoll tal-intervent u skont ir-rapporti esperti meħmużin mar-risposta tal-kwestjonarju tal-kwittanza u taħt is-superviżjoni kostanti tal-esperti halli jiġi żgurat livell ottimali ta' ħarsien għall-persuni kollha għaddejjin minn dal-binjiet jew li jkunu qed jaħdmu fihom waqt li jkunu qed isiru x-xogħlijiet;
66. Jinnota li l-istimi finali tal-spejjeż għall-estensjoni taċ-ċentru tal-isports fi Brussell se jkunu ddeterminati wara l-konkluzjoni tal-proċedura negozjata kurrenti; jistieden lis-Segretarju Ġenerali jissottometti lill-Bureau u lill-Kumitat dwar il-Baġits l-istimi tal-kosti finali qabel ma tittieħed id-deċiżjon finali li jinbdew dawn ix-xogħlijiet; jinnota li x-xogħol li sar s'issa mhuwiex konsistenti mal-interessi la tal-Membri u lanqas taċ-ċittadini li jhallsu t-taxxi;

DĠ Traduzzjoni u DĠ Interpretazzjoni u Konferenzi

67. Jinnota bi preokkupazzjoni d-dikjarazzjoni tad-DĠ Traduzzjoni fir-rapport tal-attività tiegħu li l-kodiċi ta' kondotta dwar il-multilingwiżmu qiegħed jiġi rrispettat biss f'60% tal-każijiet, u li n-nuqqas ta' konformità mal-kodiċi huwa gravi b'mod inaċċettabbli f'ċerti kumitati; iqis li kwalunkwe pass lil hinn mill-multilingwiżmu jagħmel ħsara serja lid-demokrazija u lit-twettiq normali tad-dmirijiet tal-Membri, u jistieden lis-Segretarju Ġenerali jiżgura li l-kodiċi jiġi applikat sewwa;
68. Jappoġġja l-proposta tas-Segretarju-Ġenerali li jdaħħal miżuri li jqajmu l-kuxjenza fost l-utenti tas-servizzi ta' traduzzjoni u ta' interpretazzjoni, inklużi l-kumitati, id-delegazzjonijiet u l-gruppi politiċi, u jissuġġerixxi li l-proposti futuri għandhom jinkludu l-ħruġ ta' kontijiet virtwali lill-utenti;
69. Jinnota li fil-laqgħa tiegħu tas-17 ta' Novembru 2008, il-Bureau adotta kodiċi ta' kondotta sostanzjalment rivedut;
70. Jifraħ lid-DĠ Traduzzjoni kif ukoll lid-DĠ Interpretazzjoni u Konferenzi għall-isforzi tagħhom biex jaħdmu mingħajr diffikultà meta l-ilsna uffiċjali żdiedu minn 11 fl-2004 għal 23 fl-2009;
71. Jinnota li l-kondizzjonijiet tax-xogħol għall-interpreti ddeterorjaw f'din il-legiżlatura minhabba l-pressjoni tax-xogħol li kulma jmur tiżdied u minhabba l-interpretazzjoni

zejda tar-regoli li jirregolaw il-missjonijiet; jistieden lid-DĠ Interpretazzjoni u Konferenzi jindaga urgentement din il-kwestjoni sabiex iżid il-motivazzjoni tal-interpreti; jinnota li dawn il-problemi normalment jikkoncernaw il-kombinazzjonijiet tal-ilsna ewlenin, li għandhom skeda ta' żmien hafna aktar peżanti minhabba l-livell ta' rikjesta għas-servizzi tagħhom;

72. Jitlob lis-Segretarju Ġenerali biex jipprovdi ħarsa ġenerali għas-sena 2007, u, jekk possibbli, għas-sena 2008, tal-laqgħat li ġew imħassra fi stadju tant tard li ma setgħux jiġu skedati mill-ġdid interpreti u staff ta' assistenza, inklużi l-ispejjeż totali involuti u min garr dawn l-ispejjeż;

DĠ Finanzi

73. Jinnota x-xogħol tal-grupp ta' hidma għas-simplifikazzjoni; jistieden lis-Segretarju Ġenerali biex iressaq rapport qasir lill-kumitat kompetenti tiegħu dwar ir-riżultat ta' dan il-grupp ta' hidma; jistenna li qabel jiġu previsti xi bidliet fir-regoli finanzjarji, dak il-kumitat jintalab jagħti opinjoni formali;
74. Jinsisti li r-regoli implimentattivi għall-Istatut tal-Membri għandhom ikunu ċari u faċli li wieħed ikun konformi magħhom;
75. Jistieden lis-Segretarju Ġenerali biex jistabbilixxi servizz, li jrid ikun disponibbli għall-Membri kollha sa minn Lulju 2009, biex jagħtihom parir dwar l-applikazzjoni korretta tal-Istatut tal-Membri l-ġdid u tad-drittijiet u l-obbligi tagħhom skont dan l-istatut, u t-trattament xieraq tal-kuntratti tal-assistenti;
76. Iqis li, sabiex iwettqu d-dmirijiet parlamentari tagħhom, il-Membri għandhom ikunu intitolati jużaw il-mezz tat-trasport li l-iżjed ikun adattat għall-aġenda tal-hidma parlamentari tagħhom, l-iżjed li jkun konvenjenti, l-iktar mgħaġġel u l-inqas għali għall-Parlament;
77. Jistieden lis-Segretarju Ġenerali biex jagħmel ir-riżorsi finanzjarji u umani meħtieġa disponibbli għall-implimentazzjoni mgħaġġla tal-Istatut tal-Assistenti l-ġdid;
78. Jitlob għal korp indipendenti biex jagħmel analiżi globali tal-immaniġġjar finanzjarju sod, tal-effettività u tal-effiċjenza tal-kuntratti ma' fornituri tas-servizz esterni f'oqsma bħal ma huma l-IT, is-sigurtà, il-bars, ir-ristoranti, il-canteens, l-uffiċċju tal-ivvjagġar, iż-żamma tal-indafa fil-bini, b'attenzjoni partikolari għal:
- il-metodu tal-għażla
 - l-iktar tip ta' kuntratt xieraq
 - in-nuqqas possibbli tal-kontroll tal-immaniġġjar permezz ta' esternalizzazzjoni eċċessiva
 - it-trasparenza tal-mekkanizmi tal-miżati/kontijiet
 - id-dipendenza fuq il-kummissjoni bħala fattur fir-remunerazzjoni
 - il-problema ta' monopolji fl-għoti tas-servizzi f'ċertu oqsma
 - ġustifikazzjoni għall-pagamenti mill-baġit Parlamentari;

79. Jirrakkomanda li l-Awditur Intern tal-Parlament iqis l-oqsma u l-kwistjonijiet imsemmin hawn fuq meta jittratta l-analiżi tar-riskju li fuqha se jiġu bbażati l-programmi ta' hidma futuri tiegħu;

DĠ Innovazzjoni u Appoġġ Teknoloġiku

80. Ifakkar li, skont is-smiġh quddiem il-kumitat kompetenti tal-Awditur Intern tal-20 ta' Jannar 2009, fl-2007 kien hemm problemi kbar dwar l-istat tal-governanza tal-IT fil-Parlament, li kien jehtieg tibdiliet importanti fl-istrutturi, it-tradizzjonijiet u l-immaniġġjar tal-politika tal-IT tal-istituzzjoni; iqis li b'urġenza kbira għandhom jiġu introdotti r-rekwiżiti ewlenin kollha għall-governanza tal-IT modern u għodod ta' ppjanar li jressqu s-settur tal-IT tal-Parlament aktar viċin tas-COBIT (Objettivi ta' Kontroll għall-Infommazzjoni u t-Teknoloġija relatata);
81. Jenfasizza li dan l-objettiv jehtieg analiżi fil-fond tal-bżonnijiet u l-istrategiji tal-Parlament sabiex ir-rekwiżiti politiċi jsiru konformi mal-istrumenti tal-IT, billi wiehed iżomm f'moħħu l-ambjent globali li kull ma jmur qed isir iżjed u iżjed diġitalizzat, fejn l-orjentazzjoni politika għandha tkun il-forza li tmexxihom lejn l-għan aħħari u l-istrumenti tal-IT għandhom jappoġġjaw għal kollox dawn l-għanijiet; iqis li dan l-approċċ se jkun biss possibbli meta jitwaqqfu l-istrutturi tal-governanza tal-IT; għalhekk jistieden lill-Bureau sabiex jieħu d-deċiżjonijiet ix-xierqa;

Allowance għall-assistenza Parlamentari

82. Jilqa' s-suċċess tas-Segretarju Ġenerali - bħala tweġiba għar-riżoluzzjonijiet ta' kwittanza preċedenti, ir-rapporti mill-Qorti tal-Awdituri u l-Awditur Intern - għall-fatt li akkwista d-dokumenti ta' appoġġ neċessarji biex jirregolarizza kważi t-talbiet kollha (99.9 % bl-ammont) għall-perjodu 2004-2007; ***jieħu nota tas-simplifikazzjoni tal-proċedura tat-talbiet introdotta fit-13 ta' Diċembru 2006 li biha l-fatturi u d-dikjarazzjonijiet tal-miżati mahruġa mill-aġenti li jhallsu u l-fornituri tas-servizz m'għadhomx meħtieġa li jiġu ppreżentati lill-Membri imma jridu jinżammu minnhom; minflok, il-Membri huma issa meħtieġa li jipprezentaw kopji tad-'dikjarazzjonijiet tal-ispiza' u 'dikjarazzjonijiet tal-ammonti ffatturati' mahruġa mill-aġenti li jhallsu u l-fornituri tas-servizz;***
83. Ifakkar fil-Paragrafi 59 u 61 tar-rapport ta' kwittanza tiegħu fir-rigward tas-sena finanzjarja 2006¹; jitlob lis-Segretarju Ġenerali biex jipprovdi lill-Membri li jkunu kkonformaw mar-regoli dwar l-użu tal-allowance għall-assistenza parlamentari b'ittra mill-amministrazzjoni li tgħid dan;
84. Jilqa' b'sodisfazzjon l-impenn tas-Segretarju Ġenerali waqt is-smiġh tal-kumitat kompetenti tal-20 ta' Jannar 2009 biex jipprovdi lill-Membri, sa minn Lulju 2009, b'mill-inqas aġent ta' hlas uffiċjali wiehed għal kull Stat Membru ingaġġjat mill-Parlament biex

¹ Riżoluzzjoni tal-Parlament Ewropew tat-22 ta' April 2008 flimkien ma' osservazzjonijiet li jiffurmaw parti integrali mid-deċiżjoni dwar il-kwittanza għall-implimentazzjoni tal-baġit ġenerali tal-Unjoni Ewropea għas-sena finanzjarja 2006 Taqsima I – Parlament Ewropew (P6_TA(2008)0134).

jimmaniġġja l-kuntratti u l-kwistjonijiet relatati kollha dwar l-assistenti lokali tal-membri, billi wiehed iżomm f'moħħu l-ġħazliet l-oħra previsti fir-regoli implimentattivi;

85. Jistieden lill-Bureau biex jigarantixxi li l-assistenti lokali jingħataw aċċess tal-Parlament fit-tliet postijiet tax-xoġħol;

Gruppi politiċi (reviżjoni ta' kontijiet u proċeduri - punt 4000 tal-baġit)

86. Jilqa' b'sodisfazzjon il-fatt li l-kontijiet tal-gruppi politiċi huma ppubblikati fil-websajt tal-Parlament¹ flimkien mar-regoli finanzjarji interni tagħhom; jinnota madankollu n-natura differenti ħafna tar-regoli finanzjarji interni mfassla mill-gruppi politiċi varji;

87. Jinnota li fl-2007 l-approprjazzjonijiet imdahhla taht il-punt 4000 tal-baġit intużaw kif ġej:

Total disponibbli skont il-baġit 2007					
Membri Indipendenti					
Ammonti disponibbli għall-gruppi					
Grupp	Approprjazzjonijiet et allokati mill-baġit tal-Parlament	Riżorsi proprji tal-gruppi u approprjazzjonijiet trasferiti	Nefqa fl-2007	Rata ta' utilizzazzjoni tal-approprjazzjonijiet et disponibbli	Limitu massimu ta' trasferimenti*
PPE	18.197.622	9.449.345	18.572.670	67,18%	9.098.811
PSE	14.165.895	7.265.776	14.827.524	69,19%	7.082.948
ALDE	6.703.291	3.560.145	7.461.720	72,70%	3.351.646
Verts/ALE	2.690.396	1.434.335	3.167.057	76,78%	1.345.198
GUE/NGL	2.740.154	994.094	2.835.166	75,92%	1.370.077
UEN	2.797.063	541.496	2.436.330	72,98%	1.398.532
IND/DEM	1.502.292	1.044.042	1.821.789	71,55%	751.146

¹ http://www.europarl.europa.eu/groups/accounts_en.htm

ITS	1.441.708	10.718	1.130.306	77,82%	720.854
NI	538.048	135.527	450.827	66,93%	269.024
TOTAL	50.776.469	24.435.478	52.703.387	70,07%	25.388.234

* bi qbil mal-Artikolu 2.1.6 tar-Regoli dwar l-użu tal-appropriazzjonijiet mill-Punt baġitarju 4000

** Il-Grupp xolja fl-14 ta' Novembru 2007 u sussegwentement ħallas lura l-appropriazzjonijiet li ma kinux intnefqu lill-PE.

88. Jinnota li fl-2007 l-kontijiet ta' żewġ gruppi politiċi rċevew opinjoni motivata mill-awdituri esterni tagħhom;
89. Jinnota li matul il-laqgħa tiegħu tas-7 ta' Lulju 2008, waqt li kkunsidra d-deċiżjoni tiegħu dwar it-tmiem tas-sena finanzjarja 2007 għall-gruppi politiċi, il-Bureau, mingħajr dibattitu
- innota u approva d-dokumenti mressqa mill-gruppi u l-kontijiet konsolidati finali tal-Membri indipendenti;
 - ippermetta lill-Grupp PPE-DE li jinkludi fil-kontijiet tiegħu għall-2007 spiza relatata ma' ċertu nfiq tal-istaff għas-snin 2005-2007, li kien gie ffatturat internament mill-Parlament wara l-31 ta' Jannar 2008;
 - ippospona d-deċiżjoni tiegħu dwar il-kontijiet finali tal-ex Grupp ITS;
90. Jinnota wkoll li l-kontijiet tal-ex-Grupp ITS, xolt fl-14 ta' Novembru 2007, imressqa għand iċ-chairman tal-Kumitat għall-Kontroll Baġitarju fl-4 ta' Novembru 2008, kienu akkumpanjati minn ċertifikat tal-awditur (i) b'opinjoni motivata mehmuża magħhom dwar evidenza ta' kontrolli interni mhux adegwati kif gie attestat mill-ħlas tar-remunerazzjoni għal membru tal-istaff mingħajr ma kien sostnut b' kuntratt u (ii) li jirreferi għal proċedimenti dixxiplinarji kontra ħaddiem li m'għadux jaħdem hemm;
91. Jinnota li, f'April 2008, il-Grupp ITS ħallas lura lill-Parlament il-bilanċ li kien għad baqa' mis-sussidji tiegħu, li kien jammonta għal EUR 317,310.23;

Partiti Politiċi Ewropej

92. Jinnota li waqt il-laqgħa tiegħu tas-7 ta' Lulju 2008, huwa u jikkunsidra d-deċiżjoni tiegħu dwar it-tmiem tas-sena finanzjarja 2007 għall-partiti politiċi, il-Bureau, filwaqt li ħa deċiżjoni mingħajr dibattitu, approva r-rapporti finali dwar l-implimentazzjoni tal-programmi rispettivi tal-attivitajiet u d-dikjarazzjonijiet finanzjarji tal-partiti politiċi li jirċievu sussidju mill-baġit tal-Parlament;
93. Jinnota li fl-2007 l-appropriazzjonijiet imdaħħla taħt il-punt 4020 tal-baġit intużaw kif

gej:

L-eżekuzzjoni tal-baġit tal-2007 kif miftiehem (EUR)				
Partit	Rizorsi proprji	Sussidji totali mill-PE	Dhul totali	Sussidji bhala % ta' nfiq elegibbli (massimu 75%)
PPE	1.150.174,16	3.156.413,79	4.306.587,95	75,00%
PSE	1.033.792,85	2.992.217,56	4.026.010,41	75,00%
ELDR	382.797,45	1.022.343,98	1.405.141,43	74,00%
EFPG	243.733,02	631.750,00	875.483,02	74,05%
GE	179.599,61	524.251,22	703.850,83	75,00%
PDE	52.861,45	152.610,87	205.472,32	75,00%
AEN	53.496,02	159.137,64	212.633,66	74,84%
ADIE	82.775,00	239.410,00	322.185,00	74,46%
EFA	81.354,87	215.197,63	296.552,50	75,00%
EUD	73.951,00	226.279,50	300.230,50	75,00%
Total	3.334.535,43	9.319.612,19	12.654.147,62	74,81%

94. Jinnota li fir-rapporti kollha, l-awdituri ċertifikaw bla rizervi li l-kontijiet impressqa kienu konformi mad-dispożizzjonijiet statutorji ewlenin tar-Regolament (KE) Nru 2004/2003¹ u li pprezentaw stampa vera u li tirrifletti s-sitwazzjoni tal-partiti politiċi lejn tmiem is-sena finanzjarja 2007; josserva li l-evalwazzjoni mill-Awditur Intern tal-Parlament tal-konformità mar-regoli rilevanti kienet bejn wieħed u iehor iżjed kritika;
95. Jagħti istruzzjonijiet lis-Segretarju Ġenerali tiegħu biex jippubblika l-kontijiet u r-rapporti tal-awdituri dwar partiti politiċi ssussidjati fuq il-websajt tal-Parlament;
96. Jitlob li l-kumitat kompetenti tiegħu jkun infurmat dwar is-segwitu għar-rapport mill-Awditur Intern ippubblikat f'Awwissu 2007 dwar l-implimentazzjoni tar-regoli dwar il-kontributi għall-partiti politiċi fil-livell Ewropew (imsemmi f'paragrafu 55 tar-riżoluzzjoni ta' kwittanza 2006);
97. Jinnota li, kif ġara fl-2005 u l-2006, l-implimentazzjoni tal-baġit minn żewġ partiti (AEN u PDE) kienet inqas sew mill-baġit proviżorju, u li l-uffiċjal li jawtorizza kien ingħata struzzjonijiet biex jirkupra fl-2007
EUR 81,294.07 mill-AEN;
EUR 269,153.40 mill-PDE; u

¹ Ir-Regolament (KE) Nru 2004/2003 tal-Parlament Ewropew u tal-Kunsill tal-4 ta' Novembru 2003 dwar ir-regolamenti li jirregolaw il-partiti politiċi fil-livell Ewropew u r-regoli dwar il-finanzjament tagħhom (GU L 297, 15.11.2003, p. 1).

EUR 49,819 mill-ADIE;

98. Ifakkar li waqt il-laqgħa tiegħu tat-8 ta' Ottubru 2008, il-Bureau ha nota tal-kodiċi ta' kondotta propost għall-kampanji elettorali mill-partiti politiċi fil-kuntest tal-elezzjonijiet Ewropej;
99. Ifakkar li, bi qbil mar-Regolament (KE) Nru 1524/2007¹, applikazzjonijiet għall-iffinanzjar minn naha tal-fondazzjonijiet politiċi Ewropej mill-baġit tal-Parlament Ewropew kienu tqiesu għall-ewwel darba matul l-2008; jagħti istruzzjonijiet lill-kumitat kompetenti tiegħu biex iqis l-utilizzazzjoni ta' dawk il-fondi fil-kwittanza tiegħu fir-rigward tas-sena finanzjarja 2008;

Fond ta' pensjoni volontarja

100. Jieħu nota tal-fatt li fir-Rebbiegħa 2008, is-*shubija* totali tal-iskema kienet 1,113, inklużi 478 MEP attiv (61% tan-numru totali tal-MEPs), 493 pensjonant (li minnhom 56 kienu nies dipendenti fuq membri mejtin) u 142 membru differit;
101. Jinnota li fil-31 ta' Diċembru 2007, l-assi tal-fond kienu EUR 214,887,336; jinnota li r-redditu fuq l-investimenti fl-2007 kien ta' 1.2%;
102. Jinnota - f'relazzjoni mal-kontijiet tal-ASBL li jimmanigġja l-fond tal-pensjoni volontarja tal-Membri - id-dikjarazzjoni tal-awditur indipendenti li, mingħajr ma jikkwalifikaw l-opinjoni tagħhom, l-assi tal-ASBL kienu fil-verità b'*defiċit* ta' EUR 30,917,229 fil-31 ta' Diċembru 2007 (2006: EUR 26,637,836);
103. Jinnota wkoll id-dikjarazzjoni tal-awditur estern li r-responsabilità finali għall-*hlas* ta' beneficiċċi taqa' f'*idejn* il-Parlament Ewropew, kif previst mill-Artikolu 27 tal-Istatut għall-Membri tal-Parlament Ewropew adottat mill-Parlament, li jipprevedi li "*drittijiet akkwistati għandhom jinżammu fis-*shuhija* tagħhom*";
104. Huwa tal-opinjoni li din l-interpretazzjoni ma taqbilx għal kollox mal-kunċett oriġinali tal-fond ta' pensjoni volontarju bħala entità awtonoma barra mill-istrutturi tal-istituzzjoni; jistieden lis-Servizz Legali tiegħu biex jagħti l-opinjoni tiegħu qabel id-*dhul* fis-seħh tal-istatut il-*gdid* dwar il-kwistjoni jekk ir-responsabilità finanzjarja aħharja għall-fond ta' pensjoni volontarja taqax f'*idejn* il-fond u l-membri tiegħu jew f'*idejn* il-Parlament, billi wieħed iżomm *ċar* f'moħħu l-interessi taċ-*ċittadini* Ewropej li jħallsu t-taxxi;
105. Jinnota l-intenzjoni li jinnegozja konvenzjoni bejn il-Parlament u l-fond; jinnota li taħt l-ebda *ċirkostanzi* l-Parlament, fis-sitwazzjoni ekonomika prevalenti, mhuwa se jipprovdi flus *zejda* mill-baġit biex ikopri d-*defiċit* tal-fond, kif għamel fil-passat, u li jekk ikollu jigarantixxi d-*drittijiet* għall-pensjoni, il-Parlament għandu jkollu kontroll *shih* fuq il-fond u l-politiki ta' investiment tiegħu;

¹ Regolament (KE) Nru 1524/2007 tal-Parlament Ewropew u tal-Kunsill tat-18 ta' Diċembru 2007 li jemenda r-Regolament (KE) 2004/2003 dwar ir-regolamenti li jirregolaw il-partiti politiċi f'livell Ewropew u r-regoli dwar il-finanzjament tagħhom (GU L 343, 27.12.2007, p. 5).

106. Ifakkar fil-konkluzjonijiet ta' valutazzjoni attwarja indipendenti¹ tal-iskema ta' pensjoni volontarja kkummissjonata mill-Parlament li (i) id-dhul tal-flus ikun bizzejjed biex jiġi ffinanzjat il-hlas tal-pensjoni sal-2015 u li wara dik is-sena ikun meħtieġ li jiġu rrealizzati l-assi sabiex jiġihallu l-pensjonijiet dovuti; u (ii) sakemm l-ipotesi użati mill-attwarju tal-iskema jkunu pruvati bħala korretti, il-fond isir żejjed fid-data ta' tmiem; jinnota li s-Segretarju Ġenerali kkummissjona studju attwarju aġġornat li jeżamina l-pożizzjoni wara l-kriżi finanzjarja/bankarja reċenti;
107. Jilqa' b'sodisfazzjon l-informazzjoni li, kif isostnu r-risoluzzjonijiet ta' kwittanza preċedenti, il-Membri tal-fond issa jhallsu l-kontribut tagħhom ta' terz tal-ammont mir-riżorsi proprji tagħhom, iżjed milli mill-allowance tal-ispiza ġenerali;
108. Madankollu, jinnota li għar-raġunijiet ta' skema ta' pensjoni primarja taħt l-Anness III għar-Regoli dwar l-ispejjeż u l-allowances tal-Membri, il-kontributi tal-Membri kkonċernati jkomplu jingabru mill-allowance tal-ispiza ġenerali;
109. Jinnota li waqt il-laqgħa tiegħu tat-22 ta' Ottubru 2007, il-Bureau ddeċieda li ma jikkonformax ma' rakkomandazzjoni mill-Ombudsman Ewropew (ilment 655/2006/(SAB)ID) li l-Parlament għandu jagħti aċċess għal-lista tal-membri tal-iskema ta' pensjoni volontarja, għalkemm kien hemm l-opinjoni pożittiva tal-Kontrollur Ewropew għall-Protezzjoni tal-Infurmazzjoni; jistieden lill-Bureau jerga' jikkunsidra l-pożizzjoni tiegħu u jippubblika l-lista b'konformità mal-parir tas-Servizz Legali tal-Parlament u bi qbil mal-politika ta' trasparenza tal-Unjoni sabiex il-benefiċjarji kollha tal-iffinanzjar Ewropew isiru pubbliċi;

Ambjent

110. Ifakkar li fis-27 ta' Novembru 2007 l-President u s-Segretarju Ġenerali ffirmaw ftehim għall-iċċertifikar ambjentali tal-bini tal-Parlament, u li b'mod parallel is-Segretarju Ġenerali beda l-proċeduri meħtieġa għall-Parlament biex ikun irreġistrat fil-lista ta' entitajiet li jieħdu sehem fl-iskema EMAS fil-Belġju, Franza u l-Lussemburgu;
111. Jinnota li issa l-Parlament għandu ċertifikazzjoni EMAS (Skema għall-Immaniġġjar Ambjentali) għat-tliet postijiet tax-xogħol, u li huwa l-uniku istituzzjoni tal-UE b'rikonoxximent iċċertifikat tal-politika ambjentali;
112. Jinnota li fit-18 ta' Ġunju 2007, il-Bureau qabel fuq tnaqqis fl-emissjonijiet tal-karbonju ta' 30% sal-2020 bħala l-ewwel għan u bħala l-għan ewlieni għas-sistema tal-immaniġġjar ambjentali, b'konformità mad-deċizzjoni tal-Parlament tal-24 ta' April 2007 dwar il-kwittanza għall-implimentazzjoni tal-baġit ġenerali tal-Unjoni Ewropea għas-sena finanzjarja 2005;
113. Jitlob lis-Segretarju Ġenerali biex jinforma lill-kumitati kompetenti tiegħu, fil-hin għall-kwittanza tal-sena d-dieħla, ta' kull segwitu li sar b'reazzjoni għar-rakkomandazzjonijiet li jinsabu fir-risoluzzjoni ta' kwittanza tal-Parlament għall-2005 fir-rigward ta' mizuri

¹ Rapport finali: Analizi tar-responsabilitajiet u l-assi Novembru 2007 - AON Consulting Belgium NV/SA

ambjentali, inklużi figuri preċiżi dwar tnaqqis fl-emissjonijiet tas-CO₂ sa dak iż-żmien;

Każ li jikkonċerna l-Uffiċċju tal-Flus tal-Membri

114. Jinnota li fl-2007 ġie solvut il-każ dwar id-differenza ta' BEF 4,136,125 bejn il-kontijiet tal-flus u l-kontijiet generali stabbiliti fl-1982; jinnota wkoll li kienet ukoll ġiet sussegwiment solvuta l-kwistjoni tal-kontijiet ta' garanzija fir-rigward tal-amministratur ta' flus mogħtija bil-quddiem għas-servizz pubbliku (imprest) u l-uffiċjal assistent tal-kontijiet fil-kariga dak iż-żmien.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	16.3.2009
Riżultat tal-votazzjoni finali	+: 25 -: 3 0: 1
Membri preżenti għall-votazzjoni finali	Jean-Pierre Audy, Inés Ayala Sender, Herbert Bösch, Costas Botopoulos, Mogens Camre, Paulo Casaca, Antonio De Blasio, Christofer Fjellner, Ingeborg Gräßle, Aurelio Juri, Dan Jørgensen, Rodi Kratsa-Tsagaropoulou, Nils Lundgren, Marusya Ivanova Lyubcheva, Hans-Peter Martin, Ashley Mote, Jan Mulder, Bill Newton Dunn, José Javier Pomés Ruiz, Bart Staes, Søren Bo Søndergaard, Paul van Buitenen, Ieke van den Burg
Sostitut(i) preżenti għall-votazzjoni finali	Vasilica Viorica Dăncilă, Robert Goebbels, Christopher Heaton-Harris, Paul Rübig
Sostitut(i) (skont l-Artikolu 178(2)) preżenti għall-votazzjoni finali	Lidia Joanna Geringer de Oedenberg, Jürgen Schröder